
.. Karunagita from Shrimadbhagavatam ..

॥ श्रीमद्भागवतान्तर्गतम् करुणागीतम् ॥

Document Information

Text title : shrimadbhAgavatAntargataM karuNAGIta
File name : karuNAGIta.itx
Category : gItam
Location : doc_giitaa
Author : maharShi vyAsa
Language : Sanskrit
Subject : philosophy/hinduism/religion
Description-comments : Bhagavatam skanda 10 adhyAya 39
Latest update : November 10, 2012
Send corrections to : Sanskrit@cheerful.com
Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org

॥ श्रीमद्भागवतान्तर्गतम् करुणागीतम् ॥

श्रीगोप्य ऊचुः ।

अहो विधातस्तव न क्वचिद्दया संयोज्य मैत्र्या प्रणयेन देहिनः ।
तांश्चाकृतार्थान्वियुनङ्क्ष्वपार्थकं विक्रीडितं तेऽर्भकचेष्टितं यथा ॥ १०.३९.१९ ॥

यस्त्वं प्रदर्श्यासितकुन्तलावृतं
मुकुन्दवक्त्रं सुकपोलमुन्नसम् ।
शोकापनोदस्मितलेशसुन्दरं
करोषि पारोक्ष्यमसाधु ते कृतम् ॥ १०.३९.२० ॥

क्रूरस्त्वमक्रूरसमाख्यया स्म नश्
चक्षुर्हि दत्तं हरसे बताज्ञवत् ।
येनैकदेशेऽखिलसर्गसौष्ठवं
त्वदीयमद्राक्ष्म वयं मधुद्विषः ॥ १०.३९.२१ ॥

न नन्दसूनुः क्षणभङ्गसौहृदः
समीक्षते नः स्वकृतातुरा बत ।
विहाय गेहान्स्वजनान्सुतान्पतींस्
तद्दास्यमद्धोपगता नवप्रियः ॥ १०.३९.२२ ॥

सुखं प्रभाता रजनीयमाशिषः सत्या बभूवुः पुरयोषितां ध्रुवम् ।
याः सम्प्रविष्टस्य मुखं ब्रजस्पतेः पास्यन्त्यपाङ्गोत्कलितस्मितासवम् ॥ १०.३९.२३ ॥

तासां मुकुन्दो मधुमञ्जुभाषितैर्गृहीतचित्तः परवान्मनस्व्यपि ।
कथं पुनर्नः प्रतियास्यतेऽबला ग्राम्याः सलज्जस्मितविभ्रमैर्भ्रमन् ॥ १०.३९.२४ ॥

अद्य ध्रुवं तत्र दृशो भविष्यते दाशार्हभोजान्धकवृष्णिंसात्वताम् ।
महोत्सवः श्रीरमणं गुणास्पदं द्रक्ष्यन्ति ये चाध्वनि देवकीसुतम् ॥ १०.३९.२५ ॥

मैतद्विधस्याकरुणस्य नाम भूदक्रूर इत्येतदतीव दारुणः ।
योऽसावनाश्वास्य सुदुःखितमज्जनं प्रियात्प्रियं नेष्यति पारमध्वनः ॥ १०.३९.२६ ॥

अनार्द्रधीरेष समास्थितो रथं तमन्वमी च त्वरयन्ति दुर्मदाः ।
गोपा अनोभिः स्थविरैरुपेक्षितं दैवं च नोऽद्य प्रतिकूलमीहते ॥ १०.३९.२७ ॥

निवारयामः समुपेत्य माधवं किं नोऽकरिष्यन्कुलवृद्धबान्धवाः ।
मुकुन्दसङ्गान्निमिषार्धदुस्त्यजादैवेन विध्वंसितदीनचेतसाम् ॥ १०.३९.२८ ॥

यस्यानुरागललितस्मितवल्गुमन्त्र
लीलावलोकपरिरम्भणरासगोष्ठाम् ।
नीताः स्म नः क्षणमिव क्षणदा विना तं

गोप्यः कथं न्वतितरेम तमो दुरन्तम् ॥ १०.३९.२९ ॥

योऽहः क्षये ब्रजमनन्तसखः परीतो

गोपैर्विशन्वुररजश्छुरितालकस्रक् ।

वेणुं कृणन्स्मितकताक्षनिरीक्षणेन

चित्तं क्षिणोत्यमुमृते नु कथं भवेम ॥ १०.३९.३० ॥

॥ इति श्रीमद्भागवते महापुराणे पारमहंस्यां संहितायां दशमस्कन्धे

पूर्वार्धेऽक्रूरप्रतियाने एकोनचत्वारिंशोऽध्यायान्तर्गतं

करुणागीतं समाप्तम् ॥ १०.३९ ॥

Bhagavatam skandha 10, adhyAya 39

—
.. Karunagita from Shrimadbhagavatam ..
was typeset on August 2, 2016
—

Please send corrections to sanskrit@cheerful.com

